



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. D. Clarke LL.D.

Illum 4 ta' Dicembru 2015

**Il-Pulizija
(Spettur Joseph Mercieca)**

vs

Mark Zahra

Kumpilazzjoni Nru: 532/2014

Il-Qorti,

Rat l-akkuza migjuba kontra l-imsemmi Mark Zahra detentur tal-karta ta' l-identita' Maltija numru 449371(M).

Akkuzat talli nhar id-19 ta' Lulju, 2008, f'xi hin bejn il-5.15pm u s-6.15pm, minn gewwa l-fond numru 49, Casa Bianca, Triq il-Koppla, Fgura:

1. Ikkommetta serq ta' gojjellerija, kif ukoll flus kontanti, w/jew xi oggetti ohra, liema serq hu kkwalifikat bil-mezz, bil-valur, li jeccedi l-elfejn, tlett mija u disgha w ghoxrin Ewro u sebgha w tletin centezmu (€2329.37), u bil-lok, u li sar ghad-detriment ta' Rosa Magri u ta' Giovanni Maria Magri u/jew ta' xi persuna/i ohra;
2. Volontarjament hassar, ghamel hsara jew gharraq hwejjeg haddiehor, mobbli jew immobbli, liema hsara ma tiskorrrix il-mija u sittax il-Ewro

u sebgha w erbghin centezmu (€116.47) u li saret ghad-dannu tal-konjugi Magri u/jew ta' xi persuna/i ohra;

3. Ukoll talli kkommetta dawn ir-reati, li ghalihom hemm kontemplat piena ta' prigunerija, fil-perjodu operattiv ta' sentenza sospiza ai termini ta' l-artikolu 28A tal-Kapitolu 9 tal-Ligijiet ta' Malta, datata 1 ta' Frar, 2007, liema sentenza saret definittiva u ma tistax tinbidel;
4. Akkuzat ukoll talli rrenda ruhu recediv ai termini ta' l-artikoli 49, 50 u 289 tal-Kapitolu 9 tal-Ligijiet ta' Malta wara li huwa ga gie misjub hati permezz ta' diversi sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula.

Rat in-nota ta' l-Avukat Generali permezz ta' liema baghat lill-imputat biex jigi gudikat minn din il-Qorti bhala Qorti ta' Gudikatura Kriminali bi procedura sommarja kif mahsub f'l-artikoli:

1. 261(b)(c)(e), 263(a), 264(1), 265, 267, 269(g), 278(3), 279(b) u 280(2) tal-Kapitolu 9 tal-Ligijiet ta' Malta;
2. 325(1)(c) tal-Kapitolu 9 tal-Ligijiet ta' Malta;
3. 28B tal-Kapitolu 9 tal-Ligijiet ta' Malta;
4. 325(1)(c) tal-Kapitolu 9 tal-Ligijiet ta' Malta;
5. 49, 50 u 289 tal-Kapitolu 9 tal-Ligijiet ta' Malta; u
6. 17, 31 u 533 tal-Kapitolu 9 tal-Ligijiet ta' Malta.

Rat li l-imputat ma kellux oggezzjoni li l-kaz jigi trattat bi procedura sommarja.

Semghet il-provi.

Rat l-atti processwali inkluz in-nota ta' sottomissjonijiet ta' l-imputat f'liema nota giet sollevat l-eccezzjoni tal-preskrizzjoni ai termini ta' l-artikolu 688(d) tal-Kapitolu 9 tal-Ligijiet ta' Malta, u giet sollevata ukoll l-eccezzjoni ta' *ne bis in idem*.

Ikkunsidrat

Illi dan il-kaz jirrigwarda kaz ta' serq li sehh nhar id-19 ta' Lulju 2008. Dak in-nhar John Mary u Rosa konjugi Magri hargu mir-residenza taghhom u marru l-quddies. Meta rritornaw id-dar fis-6.15pm sabu l-bieb sgassat u hafna taqlib fid-dar; minn verifiki li saru wara rrizulta li kienu nsterqu

diversi oggetti ta' deheb u hagar prejaz kif ukoll flus kontanti. Dwar dan il-kaz kienet saret inkjesta.

Illi l-investigazzjoni inizjali ma kellhiex ezietu pozittiv pero fis-sena 2012 fuq talba ta' l-Avukat Generali l-Magistrat Inkwirenti hatret espert biex jeleva l-impronti digitali u palmari ta' l-imputat ai fini ta' ezami komparattiv ma' l-impronti elevati minn fuq ix-xena tad-delitt; dan l-espert kien Ivan Portelli. Huwa kkonkluda li mit-tlett impronti elevati mix-xena tad-delitt tnejn (Dok 08BPI302 u Dok 08BPI303) ma kellhomx punti karatteristici sufficjenti ai fini ta' ezami komparattiv fil-waqt li wahda (Dok 08BPI301) kienet tajba ai fini ta' ezami komparattiv pero ma kenitx taqbel ma' l-impronti ta' l-imputat.

Illi fuq inizjattiv ta' l-ufficjal investigattiv sar ezami simili minn zewg ufficjali tal-pulizija¹ u huma kkonkludew li l-impronta Dok 08BPI302 kellha punti karatteristici bizzzejjed ai fini ta' ezami komparattiv u fil-fatt giet minnhom komparata pozittivament ma' l-impronta ta' l-imputat.

Illi f'dawn ic-cirkostanzi, fuq talba ta' l-Avukat Generali, il-Magistrat Inkwirenti hatret tlett esperti: Joseph Mallia, Joseph Bongailas u Nathalie Zahra biex jergaw jelevaw l-impronti ta' l-imputat u jaghmlu ezami komparattiv ma' l-impronti elevati mix-xena tad-delitt. Huma ezoneraw l-inkarigu lilhom mgħoti u kkonkludew li l-impronta elevata Dok 08BPI301 ma kenitx taqbel ma' l-impronta ta' l-imputat; li l-impronta Dok 08BPI303 ma kellhiex punti karatteristici sufficjenti ai fini ta' ezami komparattiv; u li l-impronta Dok 08BPI302 kellha punti karatteristici sufficjenti ai fini ta' ezami komparattiv u kienet identika mal-marka tas-saba l-kbir ta' id ix-xellugija ta' l-imputat. Din l-impronta (Dok 08BPI302) instabet fuq jewel box li kienet fit-taqbil fil-main bedroom tal-konjugi Magri.

Illi għandu jigi rilevat li mill-atti ta' l-inkjesta (esebieti f'dawn il-proceduri) jirrizulta li kienu nbew proceduri penali fil-konfront ta' l-imputat fis-sena 2013 pero, minhabba li sa dak in-nhar ma kenitx għada rizolta l-kwistjoni ta' l-impronti, f'l-ewwel udjenza mizmuma dawk il-proceduri gew irtirati; din l-udjenza kienet inżammet fil-5 ta' April 2013. Meta nbagħad giet rizolta il-kwistjoni ta' l-impronti regghu gew intavolati proceduri kontra l-imputat

¹ SM Edgar Dalli u PS1238 Clive Brimmer

permezz ta' liema huwa gie akkuzat inter alia b'serq aggrvat, cioe l-proceduri odjerni².

Ikkunsidrat

Illi kif diga ntqal l-imputat, fin-nota ta' sottomissjonijiet tieghu, qed jissollewa l-eccezzjoni ta' *ne bis in idem*. Huwa qed jibbaza din l-eccezzjoni propju fuq il-fatt li fis-sena 2013 kienu nb dew proceduri penali kontra tieghu.

Illi mill-atti processwali jirrizulta li kienu gew intavolati proceduri kontra l-imputat permezz ta' liema kien gie akkuzat b'serq aggrvat minn fond 49 Casa Bianca Triq il-Koppla Fgura; jirrizulta ukoll li dawn il-procduri gew irtirati f'l-ewwel udjenza mizmuma. M'ghandu jkun hemm l-ebda dubbju li permezz ta' dawk il-proceduri (li gew irtirati fil-5 ta' April 2013) l-istess imputat Mark Zahra gie akkuzat b'l-istess reat u in konnessjoni ma' l-istess fatti bhala dawk fil-proceduri odjerni. Il-kwistjoni li trid tigi rizolta hija hekk dan hux sufficjenti biex tirnexxi l-eccezzjoni in ezami, cioe dik dwar *ne bis in idem*.

Illi l-artikolu 527 tal-Kapitolu 9 tal-Ligijiet ta' Malta (il-Kodici Kriminali) jipprovdi li **wara sentenza³ li f'kawza tillibera imputat jew akkuzat, dan ma jistax għall-istess fatt ikun sugġett għal kawza oħra**. Minn din id-dispozizzjoni huwa car li biex tirnexxi l-eccezzjoni ta' *ne bis in idem* irid jigi pruvat li l-ewwel proceduri intemmew b'sentenza. Fi kliem il-Professor Sir Anthony Mamo *for the same fact, in respect of which proceedings have already been taken and a judgement given⁴, sentencing or acquitting the defendant, it is not lawful to exercise the action a second time⁵*.

Illi l-principju ta' *ne bis in idem* jinsab inhaddan mhux biss fil-Kodici Kriminali taghna izda ukoll fil-Kostituzzjoni u l-Konvenzjoni Ewropea tad-Drittijiet tal-Bniedem. Il-gurisprudenza, kemm dik tal-Qrati Kriminali kif ukoll dik tal-Qorti Kostituzzjonali, trattat id-differenza fil-mod kif dan il-principju jithaddan f'l-istrumenti hawn imsemmija.

² Dan jirrizulta mir-rikors ta' l-Ispettur Joseph Mercieca prezentat f'l-atti ta' l-injkesta fil-25 ta' Ottubru 2013 (a fol 93 ta' l-atti odjerni).

³ Sottolinear ta' din il-Qorti.

⁴ Sottolinear ta' din il-Qorti.

⁵ Notes On Criminal Procedure pagna 45.

Illi wahda mis-sentenzi fejn dan il-punt gie trattat b'mod estensiv hija dik mghotija mill-Prim Awla tal-Qorti Civili (Jurisdizzjoni Kostituzzjonali) fil-kawza Il-Pulizija vs Nicolai (Nicolai-Christian) Magrin, deciza fis-26 ta' Marzu 2009. F'din il-kawza il-Qorti qalet hekk:

Illi l-artikolu 39(9) tal-Kostituzzjoni jipprovdi dwar id-dritt li l-ebda persuna li tkun għaddiet minn procediment quddiem Qorti kompetenti dwar reat kriminali (sew jekk tkun inhelset mill-akkuża u sew jekk tkun instabet hatja) ma tistax terga' titressaq mixlija fi proceduri oħrajn dwar dak ir-reat jew xi reat ieħor li għalih setgħet instabet hatja fl-ewwel procediment, għajr fuq ordni ta' Qorti oghla mogħti matul il-kors ta' appell jew procedura ta' revizjoni tal-ewwel process. L-istess artikolu jrid ukoll li hadd ma jitressaq mixli dwar reat kriminali li tiegħu dik il-persuna tkun diga' ngħatat maħfra. Tali principju jsib ix-xbieha tiegħu ukoll fil-Kodici Kriminali, fil-każ fejn persuna mixlija tinheles mill-akkużi mressqin kontriha;

Illi huwa wkoll stabil li l-principju tan-ne bis in idem imħares fl-artikolu 39(9) tal-Kostituzzjoni jimplika li persuna li tkun għaddiet minn process dwar reat, m'għandha qatt terga' tghaddi minn process ieħor dwar tali reat jew dwar reati oħra li setgħet tinstab hatja dwarhom f'dak l-ewwel process. Dan il-principju jidher li huwa l-verżjoni tad-dritt penali ta' dak il-principju l-ieħor tar-res judicata

Illi fil-qasam tad-dritt penali jidher li huwa principju accettat li, bi thaddim tar-regola tan-ne bis in idem, "The criminal action is extinguished ... when there has been one act on the part of the accused and he has already been convicted (or acquitted) of an offence founded on such act, and afterwards, he is again brought up for judgment on a different charge, but founded on the same act";... ..

Illi, min-naħa l-oħra, l-aspett tal-principju tan-ne bis in idem kif applikat taht il-Konvenzjoni jieħu xejra xi ftit differenti minn dak li japplika taht il-Kostituzzjoni. Il-Qorti diga' accennat għal dan aktar qabel, u l-istess hāga tennew il-Qrati tagħna wkoll f'xi każijiet li kienu jmissu din il-kwestjoni. L-artikolu 4 tas-Seba' Protokoll, li llum il-gurnata jagħmel bicca mil-ligi ta' Malta,

jipprovdli li hadd ma jista' jigi ipprocessat jew ikkastigat għal darba oħra fi procediment kriminali taħt il-gurisdizzjoni tal-istess Stat għal xi reat li dwaru jkun gie ipprocessat (kemm jekk ikun inheles kif ukoll jekk ikun instab ħati) skond il-ligi u l-procedura penali f'dak l-Istat. L-imsemmi artikolu jagħmel eccezzjoni fil-każ li, skond il-ligi u l-procedura penali ta' xi Stat, każ jista' jerga' jinftaħ jekk ikun hemm provi ta' fatti godda li jkunu għadhom kif irriżultaw, jew jekk fl-ewwel procediment ikun seħħ xi "vizzju fundamentali", li f'kull każ minnhom jista' jkollhom effett fuq kif jisvolgi l-każ. Ta' min jgħid li l-imsemmi artikolu ma jippermetti l-ebda deroga minn Stat marbut mill-Konvenzjoni;

... dak l-artikolu japplika biss dwar procedimenti precedenti li jkollhom it-timbru ta' gudikat. Jidher li, għall-finijiet tal-Konvenzjoni, deciżjoni titqies bħala gudikat meta tkun irrevokabbli u meta ma jkun għad fadal l-ebda rimedju ieħor disponibbli għall-partijiet li jista' jibdel dik id-deciżjoni;

Illi l-principju tan-ne bis in idem jimplika tabilfors li tkun teżisti sentenza jew deciżjoni li tiswa (għalkemm m'hux bilfors tkun waħda li fiha l-akkużat ikun instab ħati) bħala ostaklu għal procedura dwar l-istess reat warajha;

Illi huwa stabilit ukoll li l-jedd imħares taħt l-imsemmi artikolu m'huwiex limitat biss għall-ħarsien li persuna ma tinstabx ħatja darbtejn tal-istess reat, imma li l-persuna ma ggarrabx iżjed minn process wieħed dwar dak ir-reat, u għalhekk, l-artikolu jgħodd ukoll fejn persuna tkun diga' tressqet fuq proceduri li jintemmu bla sejbien tal-ħtija tagħha. Dan għaliex dak l-artikolu jigbor fih tliet garanziji differenti minn xulxin, u jigifieri li l-ebda persuna m'għandha (i) tkun suggetta li titressaq, (ii) titressaq jew (iii) tinstab ħatja aktar minn darba tal-istess offiża;... ..

Illi l-Qorti tifhem li r-regola maħsuba fl-artikolu 39(9) tal-Kostituzzjoni jew l-artikolu 4 tas-Seba' Protokoll ma żzommx milli bniedem jitressaq mixli iżjed minn darba dwar xi fatt, jekk dak il-fatt jew dak l-għamil ikun jikkostitwixxi aktar minn reat wieħed. Dak li jipprovdli l-imsemmija artikoli hu li persuna ma tistax titressaq mixlija bl-istess reat li minnu tkun diga' għaddiet proceduri – kemm jekk taħthom instabet ħatja u kemm jekk kienet

inħelset – li jkunu ntemmu b'sentenza li saret gudikat. Għalhekk, il-fatt waħdu li, f'xi cirkostanzi, jista' jkun hemm id-duplikazzjoni ta' procedimenti – l-aspett tal-“bis” – m'għandux ikun il-kejl waħdieni li bih jitqies jekk ikunx hemm tassew ksur tar-regola maħsuba f'dawk l-artikoli;

Illi johrog car minn din is-sentenza⁶ li biex tirnexxi l-eccezzjoni ta' *ne bis in idem*, indipendentment minn jekk din hija imsejsa fuq il-Kodici Kriminali, fuq il-Kostituzzjoni jew fuq il-Konvenzjoni, irid jigi pruvat li l-istess persuna diga għaddiet process penali shih (irrispettivament minn jekk dak il-process wassalx għal sejbin ta' htija jew liberatorja) għall-istess reati jew għal l-istess fatti, b'mod li issa dik il-kwistjoni, cioe il-htija o meno ta' dik il-persuna għal reati naxxenti minn l-istess fatti, hija res gudikata.

Illi fil-kaz in ezami dak li jirrizulta mill-atti processwali huwa li gew intavolati proceduri kontra l-imputat għall-istess reat pero dawn il-proceduri gew irtirati f'l-ewwel udjenja mizmuma. Għalhekk, fil-fehma ta' din il-Qorti, ma jistax jinghad li l-imputat diga għadda process penali, liema process wassal għal-sejbin ta' htija jew liberatorja, għall-istess reat li bih qed jigi mixli bil-proceduri odjerni.

Illi għal dawn il-motivi l-eccezzjoni ta' *ne bis in idem* qed tigi michuda.

Ikkunisdra

Illi l-imputat ssollewa ukoll l-eccezzjoni ta' preskrizzjoni ai termini ta' l-artikolu 688(d) tal-Kapitolu 9 tal-Ligijiet ta' Malta.

Illi dan l-artikolu jipprovdi li l-azzjoni kriminali taqa' bi preskrizzjoni bl-egħluq ta' hames snin għad-delitti sugġetti għall-piena ta' prigunerija għal żmien ta' **anqas minn erba' snin** u mhux anqas minn sena.

Illi huwa principju ben stabbilit u jirrizulta ukoll mill-istess Kapitolu 9 li *għall-effetti tal-preskrizzjoni għandu jittiehed qies tal-piena li għaliha r-reat ikun ordinarjament sugġett, apparti minn kull skuża jew cirkostanza ohra partikulari li, minħabba fiha, skont il-ligi, ir-reat ikun sugġett għal piena*

⁶ U l-gurisprudenza u dottrina fiha kwotati.

iżgħar; lanqas ma għandu jittiehed qies taż-żieda fil-piena minhabba reċidiva⁷.

Illi permezz tal-proceduri odjerni l-imputat qed jigi addebitat bir-reat ta' serq aggravat bil-mezz, valur u lok⁸. Il-piena li għaliha huwa ordinarjament suggett ir-reat ta' serq aggravat bil-mezz, valur (li jeccedi €2,329.37) u lok hija ta' prigionerija minn hames xhur sa erbgħa' snin⁹.

Illi għalhekk l-azzjoni kriminali għar-reat li bih qed jigi addebitat l-imputat taqa bi preskrizzjoni ma'l-egħluq ta'l-għaxar snin skond kif provdut f'l-artikolu 688(c) li jirreferi għal dawk ir-reati li jikkomportaw piena ta' **mhux anqas minn erbgħa snin**, u mhux ma'l-egħluq tal-hames snin kif provdut f'l-artikolu 688(d) li jirreferi għal dawk ir-reati li jikkomportaw piena ta' **anqas minn erbgħa snin**.

Illi l-fatti li taw lok għall-proceduri odjerni sehhew fid-19 ta' Lulju 2008; il-proceduri odjerni gew prezentati fit- 2 ta' Gunju 2014 u għalhekk qabel l-egħluq ta'

l-għaxar snin imsemmija f'l-artikolu 688(c) tal-Kapitolu 9.

Illi konsegwentement anke din l-eccezzjoni qed tigi michuda.

Ikkunisdrat

Illi fil-mertu m'għandu jkun hemm l-ebda dubbju, għaliex jirrizulta ampjament mill-provi processwali, li nhar id-19 ta' Lulju 2008 il-konjugi Magri gew derubati, mir-residenza tagħhom, wara li gie sgassat il-bieb ta' barra ta' dik ir-residenza, u li l-valur tar-res furtiva jecceddi €2,329.37.

Illi jirrizulta ukoll li fuq jewel box li nstabet fit-taqlib fil-kamra tas-sodda tal-konjugi Magri giet elevata l-impronta li taqbel mal-marka tas-saba l-kbir ta' id ix-xellugija ta'l-imputat.

⁷ Ref artikolu 689

⁸ L-imputat qed jigi addebitat ukoll bi hsara volontarja pero dan ir-reat għandu jitqiesbħala mezz ai fini ta'l-ewwel reat ta' serq. L-imputat qed jigi addebitat bir-recidiva pero b'applikazzjoni ta'l-artikolu 689 kwalunkwe zieda fil-piena li tista tingħata f'kaz ta' htija minhabba recidiva m'għandhiex tittiehed in konsiderazzjoni.

⁹ Dan għaliex skond l-artikolu 280 għandha tingħata l-piena għal serq aggravat bil-mezz [piena stabbilita f'l-artikolu 278(1)] mizjuda bi grad skond il-proviso ta'l-artikolu 280(2).

Illi f'l-istqarrija tieghu l-imputat jichad kwalunkwe involviment f'din is-serqa; huwa jghid ukoll li kien hemm okkazzjoni meta mar fid-dar tal-konjugi Magri pero li dan kien gara xi tlettin sena qabel.

Illi kif gustament giet rilevat fin-nota ta' sottimissjonijiet ta' l-imputat l-unika prova li tista' torbtu mas-serqa hija dik l-impronta li nstabet fuq il-jewel box. Il-Qorti taqbel ukoll li dik l-impronta digitali hija prova indizjarja. Pero l-Qorti hija taj-fehma li c-cirkostanzi tal-kaz in ezami, u cioe il-post fejn instabet din l-impronta u l-fatt li l-imputat seta' kellu raguni legittima biex jidhol fir-residenza (pero mhux fil-kamra tas-sodda) tal-konjugi Magri f'okkazzjoni wahda biss tlettin sena qabel ma sehhet is-serqa in ezami, jirrendu din li-prova univoka u li twassal ghal konkluzjoni wahda biss, u cioe li kien l-imputat li wettaq is-serqa.

Illi ghalhekk l-ewwel imputazzjoni hija sodisfacjentement pruvata.

Illi permezz tat-tieni imputazzjoni l-imputat qed jigi akkuzat li kkawza hsara volontarja fir-residenza tal-konjugi Magri.

Illi mill-atti processwali, u b'mod partikolari l-kostatazzjonijiet li ghamel l-espert nominat f'l-atti ta' l-inkjesta, il-Perit Robert Musumeci, jirrizulta li fis-serqa in ezami sar sgass fil-bieb ta' barra. Dan l-iskass jidher ukoll fir-ritratti li ttiehdu minn espert iehor PC453 Brian Cassar. Ghalkemm l-ammont ta' hsara mhix kwantifikata, minn dak li jidher mir-ritratti l-Qorti hija konvinta li l-hsara tammonta ghal aktar minn €23.29 pero ma jistax jinghad li tecceddi €116.47. Konsegwentement anke t-tieni imputazzjoni hija sodisfacjentement pruvata b'dan li r-reat issa in ezami ghandu jitiqies bhala mezz ai fini tat-twertieq tar-reat imsemmi f'l-ewwel imputazzjoni.

Illi l-imputat qed jigi addebitat ukoll bi twertieq ta' reat f'perjodu operattiv ta' sentenza sospiez u bir-recidiva.

Illi in sostenn ta' dawn l-imputazzjonijiet gew pprezentati diversi sentenzi:

- dik datata l-1 ta' Frar 2007 permezz ta' liema gie ikkundannat sena prigunerija sospiza ghal tlett snin (Dok JM5 a fol 210); din pero iddahhlet fis-sehh permezz ta' sentenza mghotija fit-3 ta' Lulju 2012.
- Dik datata il-25 ta' Gunju 1999 permezz ta' liema gie ikkundannat sentejn prigunerija sospiezi ghal perjodu ta' erbgħa snin (Dok JM2 a fol 193);
- Dik datata l-1 ta' Lulju 1998 permezz ta' liema gie ikkundannat sena prigunerija sospieza ghal perjodu ta' sentejn (Dok JM3 a fol 196); u

- Dik datat l-1 ta' Gunju 1998 permezz ta' liema gie ikkundannat sentejn prigunerija sospiezi ghal perjodu ta' erbgha snin (Dok JM4 a fol 199).

Illi la darba ir-reati odjerni gew kommessi fid-19 ta' Lulju 2008, gew kommessi fi tlett snin mill-1 ta' Frar 2007 u ghalhekk fil-perjodu operattiv tas-sentenza sospieza mghotija dak in-nhar; konsegwentement it-tielet imputazzjoni tirrizulta.

Illi fir-rigward ta' l-ahhar imputazzjoni, dik dwar recidiva, jirrizulta li r-reati odjerni gew kommessi wara l-perjodu ta' hames snin mill-iskadenza tal-perjodu operattiv tas-sentenzi sospiezi fuq imsemmija¹⁰ ghalhekk l-imputat ghandu jitqies bhala recidiv ai fini ta' l-artikolu 49 u 289 tal-Kapitolu 9 tal-Ligijiet ta' Malta pero mhux ai fini ta' l-artikolu.

Illi dwar il-piena l-Qorti hadet in konsiderazzjoni n-natura tar-reati li taghhom qed jinstab hati l-imputat u l-fedina penali refrettarja tieghu; qed tiehu in konsiderazzjoni ukoll il-fatt tad-dekors taz-zmien minn meta sehew ir-reati ghal meta nb dew il-proceduri odjerni.

Ghal dawn il-motivi l-Qorti, fil-waqt li tichad l-eccezzjoni ta' *ne bis in idem* u l-eccezzjoni tal-preskrizzjoni sollevati mill-imputat, wara li rat l-artikoli 49, 28B, 261(b)(c)(e), 263, 264, 267, 269, 289 u 325(1)(c) tal-Kapitolu 9 tal-Ligijiet ta' Malta ssib lill-imputat hati ta' l-imputazzjonijiet kollha migjuba kontra tieghu u tikkundannah tnejn u ghoxrin (22) xahar prigunerija u b'applikazzjoni ta' l-artikolu 533 tal-Kapitolu 9 tikkundannah ihallas lir-Registratur ta' din il-Qorti s-somma ta' €1613.31 rapprezentanti spejjez rinkorsi mal-hatra ta' esperti¹¹.

DR. DOREEN CLARKE
MAGISTRAT

¹⁰ Is-sentenzi datati 25 ta' Gunju 1999, 1 ta' Lulju 1998, u 1 ta' Gunju 1998 rispettivament.

¹¹ Fil-fehma tal-Qorti l-imputat m'ghandux ihallas spejjez addizzjonali rezi necessarji minhabba l-inkonsistenzi fil-konkluzzjonijiet ta' l-espert nominat f' l-atti ta' l-inkjesta ghalhekk l-imputat mhux qed jigi ikkundannat ihallas l-ispejjez tat-tlett esperti nominati biex jergghu jaghmlu l-ezami komparattiv imma qed jigi ikkundannat ihallas biss dawk l-ispejjez li kienu jkunu dovuta kieku ma kienx hemm bzonn in-nomina ulterjuri.